

**Opinjoni tal-Kumitat tar-Reġjuni dwar “It-Tkabbir Blu — Opportunitajiet ta’ tkabbir sostenibbli fis-settur tal-baħar u dak marittimu”**

(2013/C 62/10)

## IL-KUMITAT TAR-REĠJUNI

- jiġbed l-attenzjoni għall-fatt li l-ekonomija marittima fis-sens wiesa’ mhix limitata għar-reġjuni u l-entitajiet b’aċċess dirett għall-ibhra u l-oċeani. Fil-biċċa l-kbira, l-ekonomija marittima hija rilevanti wkoll għar-reġjuni l-bogħod mill-kosti u l-portijiet minhabba l-fatt li, fost l-oħrajn, jimmanifatturaw tagħmir marittimu u huma involuti f’attivitajiet fis-setturi tat-trasport u l-loġistika, u tar-riċerka u l-iżvilupp;
- għalhekk jitlob li fl-iżvilupp tal-ekonomija l-blu titqies l-importanza tal-partikolaritajiet tal-baċiri marittimi Ewropej u li dawn jiġu sfruttati fl-implimentazzjoni tagħha;
- jinnota l-hteġa li l-akkwakultura tkun appoġġjata finanzjarjament bl-użu tal-fondi tal-UE waqt li jirrifjuta l-proposti għal organiżmi akkwatiċi ġenetikament modifikati li għandhom l-għan li johlqu speċijiet ġodda iktar reżistenti għall-mard u t-tniġġis tal-ambjent;
- jiġbed l-attenzjoni għall-materjal militari li għad baqa’ minn żmien it-tieni gwerra dinjija u l-gwerra bierda u l-iskart radjuattiv li ntefa’ fil-baħar fil-passat u jemma li huwa essenzjali li titfassal metodoloġija fuq livell Ewropew u jiġu pprovduti fondi għall-użu sikur ta’ dan il-materjal perikoluż;
- jishaq li l-Kumitat tar-Reġjuni, bħala rappreżentant tal-awtoritajiet lokali u reġjonali, għandu jkun mitlub b’mod sistematiku biex jiehu sehem f’hidma ulterjuri dwar il-kunċett tat-tkabbir blu inkluż dwar l-iżvilupp u t-twaqqif tal-Istrateġiji tal-Baċiri tal-Baħar, li jqis bħala għodda importanti għall-implimentazzjoni ta’ aspetti ewlenin tat-tkabbir blu.

<b>Relatur</b>	Is-Sur BANASZAK (PL/AE), Membru tal-assemblea reġjonali ta' Kujawsko-Pomorskie
<b>Dokument ta' referenza</b>	Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni - It-Tkabbir Blu: opportunitajiet għal tkabbir sostenibbli fis-settur tal-baħar u dak marittimu  COM(2012) 494 final

### Opinjoni tal-Kumitat tar-Regġuni – It-Tkabbir Blu Opportunitajiet ta' tkabbir sostenibbli fis-settur tal-baħar u dak marittimu

#### I. RAKKOMANDEZZJONIJIET TAL-POLITIKA

##### II-KUMITAT TAR-REGĠUNI

1. jenfasizza li l-kunċett ta' tkabbir blu fuq is-suppożizzjoni li l-ibhra, il-kosti u l-oċeani jista' jkollhom rwol prinċipali biex isolvu hafna mill-isfidi attwali u għandhom ikunu sostnuti mill-prinċipji ta' żvilupp sostenibbli u "speċjalizzazzjoni intelliġenti";

2. jiġbed l-attenzjoni għall-fatt li l-ekonomija marittima fis-sens wiesa' mhix limitata għar-regġuni u l-entitajiet b'aċċess dirett għall-ibhra u l-oċeani. Fil-biċċa l-kbira, l-ekonomija marittima hija rilevanti wkoll għar-regġuni l-bogħod mill-kosti u l-portijiet minhabba l-fatt li, fost l-oħrajn, jimmanifatturaw tagħmir marittimu u huma involuti f'attivitajiet fis-setturi tat-trasport u l-loġistika, u tar-riċerka u l-iżvilupp;

3. jenfasizza l-importanza tat-tkabbir tal-ekonomija blu, li tista' tgħin lill-UE tkun iktar kompetittiva fl-arena internazzjonali;

4. jemmen li t-tkabbir blu għandu jkun ibbażat fuq il-protezzjoni tal-biodiversità u tal-ambjent marittimu u tal-ekosistemi, li għandu jsahha ir-rwoli naturali tal-ekosistemi kostali u tal-baħar b'sahhithom u rezistenti;

5. japprezza l-inizjattivi attwali tal-UE u dawk ippjanati għall-perjodu 2014-2020, li għandhom l-għan li jappoġġjaw l-attivitajiet tal-Istati Membri u l-awtoritajiet lokali u reġjonali u mmriati lejn it-tkabbir tal-ekonomija blu

6. jappoġġja l-isforzi biex titwaqqaf sistema bi qbil għall-Ippjanar tal-Ispazju Marittimu (MSP) madwar l-Unjoni Ewropea, li tkun għodda importanti halli tibbilanċja l-interessi tas-setturi differenti tal-ekonomija blu u tikkontribwixxi halli jiġi żgurati użu effiċjenti u sostenibbli ta' riżorsi marini prezzjużi;

7. jemmen li l-Ewropa m'għandhix politika marittima unitarja. Il-Kumitat jinnota wkoll li l-komunikazzjoni ma tikkunsidrax diversi oqsma tal-ekonomija marittima, bħat-trasport marittimu u l-industrija tarzjarja;

##### Energija blu

8. jaqbel li l-industrija tal-enerġija tal-baħar rinnovabbli fis-sens wiesa' hija settur ekonomiku b'sahhtu li jipprovdi aċċess għall-elettriku, li għandu impatt marginali fuq l-ambjent u jista' jmxexxi l-iżvilupp ta' regġun partikolari;

9. jenfasizza li l-fondi tal-UE huma strument importanti li jaġixxu bhala forza motriċi għal dan is-settur tal-ekonomija. Il-fondi jintużaw biex jiffinanzjaw investimenti f'dan il-qasam, fir-riċerka u l-iżvilupp u fit-taħriġ tar-riżorsi umani;

10. jinnota li għandha tingħata attenzjoni speċjali għall-impatt ambjentali tal-istrutturi assoċjati mal-generazzjoni tal-enerġija rinovabbli;

11. jiġbed l-attenzjoni għall-fatt li l-iżvilupp tal-industrija tal-enerġija tal-baħar rinnovabbli tista' tippovdi impetu pożittiv għall-iżvilupp ta' portijiet marittimi iżgħar, li jkun jistgħu jlahhqu mal-htigijiet loġistiċi ta' dak il-qasam tal-ekonomija marittima;

12. jemmen li r-rappreżentanti tal-amministrazzjonijiet marittimi, l-awtoritajiet tal-portijiet u l-awtoritajiet lokali u reġjonali għandhom ikunu mistiedna jippartecipaw f'diskussjonijiet ulterjuri dwar il-futur tal-industrija tal-enerġija tal-baħar rinnovabbli;

13. jinnota r-rwol speċjali li se jkollu s-settur pubbliku fl-appoġġ ta' inizjattivi futuri f'dan il-qasam;

##### Akkwakultura u sajd

14. jinnota li l-iżvilupp fl-akkwakultura, flimkien mat-tkabbir fil-produzzjoni bbażat fuq ir-rispett għall-ambjent, il-bilanċ ekoloġiku u l-biodiversità, se jkollu impatt pożittiv fuq it-tkabbir fil-konsum tal-hut u organizmi oħra akkwatiċi. Se jgħin fit-titjib tas-sahha pubblika, jappoġġja l-operaturi ekonomiċi assoċjati mal-akkwakultura, inaqas il-propożjoni tas-sostituti tal-proteini tal-hut u jagħti spinta lill-impiegi f'dik il-parti tal-ekonomija blu;

15. jinnota l-htieġa li l-akkwakultura tkun appoġġjata finanzjarjament bl-użu tal-fondi tal-UE. Dan se jsahha l-importanza tas-settur tas-sajd u tal-attivitajiet tas-sajd fir-regġuni kostali;

16. jirrifjuta l-proposti ghal organiżmi akkwatiċi ġenetikament modifikati li għandhom l-għan li jholqu speċijiet godda iktar reżistenti għall-mard u t-tniġġis tal-ambjent;

17. jappoġġja l-bdil tal-magni tal-bastimenti tas-sajd u d-dhul fis-suq ta' bastimenti tas-sajd godda iktar effiċjenti fl-enerġija biex jitwettaq sajd selettiv u jitjiebu s-sigurtà u l-kumdità tal-bastimenti;

18. jikkonferma l-pożizzjoni tiegħu fl-opinjoni dwar ir-Riforma tal-Politika Komuni tas-Sajd, li tirrikonoxxi l-htieġa li jiġi stabbilit kunsill konsultattiv għall-akkwakultura, li jgħib flimkien ir-rappreżentanti mis-settur tal-produzzjoni;

19. jenfasizza r-rwol tal-Kumitat Xjentifiku, Tekniku u Ekonomiku għas-Sajd (STECF) bhala entità xjentifika li tappoġġja l-hidma tal-Kummissjoni Ewropea biex tiżgura l-ġestjoni sostenibbli tas-sajd;

#### **Turiżmu marittimu, kostali u tal-kruċieri**

20. jinnota li għal hafna nies li jgħixu fl-UE, qed issir dejjem iktar attraenti btala hdejn il-baħar f'pajjiż tal-UE. Barra minn dan, dawn il-btajjel qed isiru iktar attraenti minhabba l-kwalità dejjem toghla tas-servizzi pprovduti f'dan is-settur tal-ekonomija;

21. jappoġġja l-approċċ strateġiku għall-infrastruttura assoċjata mal-portijiet marittimi, l-kapaċità tal-irmiġġ u t-trasport fis-sens iktar wieser u jenfasizza r-rwol tal-appoġġ finanzjarju għal dawk l-attivitajiet ta' investiment, fuq il-baži ta' fondi mill-Fond ta' Koeżjoni, il-Fond Ewropew għall-Iżvilupp Rurali u l-Fond Ewropew Marittimu u tas-Sajd;

22. jemmen li inizjattivi li jgħibu flimkien attivitajiet marbuta mal-protezzjoni tal-kosta u attivitajiet turistiċi li jirrispettaw l-ambjent għandhom ikunu appoġġjati u promossi fil-qafas finanzjarju għall-perjodu 2014-2020;

23. jenfasizza r-rwol taż-żoni tal-baħar protetti għall-konservazzjoni u l-protezzjoni tal-ekosistemi tal-baħar u għall-iżvilupp tat-turiżmu tal-ghadis sostenibbli, bhala għodda strateġika ta' għarfien tal-ambjent tal-baħar u tas-sensibilizzazzjoni soċjali dwar l-istess għarfien;

24. jappoġġja l-involvement attwali tal-awtoritajiet lokali u reġjonali fl-appoġġ, il-promozzjoni u r-reklamar tal-protezzjoni ambjentali, inizjattivi li jiżviluppaw l-infrastruttura turistika u tahrig ta' haddiema b'kapaċitajiet għoljin f'dan is-settur tal-ekonomija;

25. jinnota l-importanza partikolari tal-universitajiet marittimi u centri akkademiċi ta' tahrig marittimu fejn jitharrġu l-haddiema għall-ekonomija marittima kemm bi gradi universitarji kif ukoll bi kwalifiki professjonali għoljin f'dan il-qasam.

L-appoġġ tal-attivitajiet tal-pjattaforma għall-kooperazzjoni dwar it-tahrig tal-haddiema marittimi huwa wkoll essenzjali;

#### **Riżorsi minerali tal-baħar**

26. jaqbel li l-htieġa dejjem ikbar għall-materja prima tista' twassal għal iktar interess li dawn jinkisbu minn qiegħ il-baħar u l-oċeani, u li dan jista' jkun ta' piż kbir fuq l-ekwilibriju tal-ekosistemi tal-baħar, li wħud minnhom għandhom mhux tant magħrufa, u jikkawżaw fenomeni ta' ċaqliq anke gravi tat-territorju u tal-ambjent naturali u antropoġeniku (ċediment, erożjoni, dhul tal-ilma baħar, eċċ) f'dawk il-postijiet fejn l-iskavi f'qiegħ il-baħar ikunu viċin tal-kosti; għalhekk, kif semma l-Kumitat fl-opinjoni tiegħu dwar l-iżvilupp sostenibbli, għandha tinghata preferenza lill-użu mill-ġdid u r-riċiklaġġ ta' din il-materja prima wara li tkun intużat biex tonqos din il-pessjoni ekonomika;

27. jemmen li riżorsi li jappoġġjaw ir-riċerka u l-hidma għall-iżvilupp, l-iffinanzjar ta' centri akkademiċi, studji, programmi xjentifiċi u boroż ta' studju jistgħu jagħtu spinta lill-iżvilupp ta' dan il-qasam tal-ekonomija;

28. jenfasizza l-importanza ta' appoġġ għas-settur speċjalistiku tat-tarznar u l-manifattura ta' tagħmir għall-vapuri u bastimenti oħra (inkluż bastimenti għat-thaffir fil-baħar) li jikkontribwixxu fl-isfruttament ta' depożiti barra mix-xtut waqt li jżommu standards ambjentali għoljin;

29. jiġbed l-attenzjoni għal kwestjoni li tista' tkun ta' importanza partikolari għal kull proposta dwar l-iżvilupp tal-ekonomija blu, jiġifieri għall-materjal militari li għad baqa' minn żmien it-tieni gwerra dinjija u l-gwerra bierda u l-iskart radjuattiv li ntefa' fil-baħar fil-passat. Għal din ir-raġuni, huwa essenzjali li titfassal metodoloġija fuq livell Ewropew u jiġu pprovduti fondi biex dan il-materjal perikoluż ikun sigur;

#### **Bioteknoloġija blu**

30. jaqbel li bħalissa l-qasam kollu tal-bioteknoloġija bbażata fuq riżorsi akkwatiċi għadu f'tit li xejn żvilupp. L-eżempji tal-prattiċi tajba pprovduti fil-komunikazzjoni, jiġifieri mediċini żviluppata minn organiżmi akkwatiċi, jipprovdu tama li r-riċerka mwettqa f'dan il-qasam tista' tirriżulta li thares 'il quddiem sew;

31. jemmen li l-monitoraġġ tar-riċerka xjentifika tista' tikkontribwixxi għall-introduzzjoni ta' teknoloġiji innovattivi godda li, meta jiġu implimentati fuq skala industrijali, jistgħu jipprovdu spinta sinifikanti lill-ekonomija;

#### **Konkluzjonijiet**

32. jenfasizza li l-iżvilupp tal-ekonomija blu jkun ibbażat fuq ir-rispett għall-ambjent u l-prinċipji tal-iżvilupp sostenibbli. Madanakollu, hija importanti hafna wkoll l-assigurazzjoni li kwestjonijiet dwar il-protezzjoni tal-ambjent ikunu kkunsidrati f'dan l-iżvilupp;

33. jemma li l-iżvilupp ta' infrastruttura prinċipali, speċjalment portijiet marittimi, kapaċitajiet għall-irmiġġ u netwerks tat-trasport, ikollhom rwol importanti fi kwestjonijiet marbuta mat-tkabbir blu. Għalhekk, kull forma ta' appoġġ, b'mod partikolari programmi ta' riċerka u żvilupp għandhom jiġu enfasizzati u trattati b'mod strateġiku;
34. għalhekk jitlob li fl-iżvilupp tal-ekonomija blu titqies l-importanza tal-partikolaritajiet tal-baċiri marittimi Ewropej u li dawn jiġu sfruttati fl-implimentazzjoni tagħha;
35. jishaq li l-Kumitat tar-Regjuni, bhala rappreżentant tal-awtoritajiet lokali u reġjonali, għandu jkun mitlub b'mod sistematiku biex jiehu sehem f'bidma ulterjuri dwar il-kunċett tat-tkabbir blu inkluż dwar l-iżvilupp u t-twaqqif tal-Istrateġiji tal-Baċiri tal-Baħar, li jqis bhala għodda importanti għall-implimentazzjoni ta' aspetti ewlenin tat-tkabbir blu.

Brussell, 31 ta' Jannar 2013.

*Il-President*  
*tal-Kumitat tar-Regjuni*  
Ramón Luis VALCÁRCEL SISO

---